

दूरदर्शन पुं. (तत्.) 1. दृश्य-श्रव्य कार्यक्रमों एवं समाचारों आदि को रेडियो तकनीक के माध्यम से दूरस्थ स्थानों तक पहुँचाने के लिए बनाई गई सरकारी संस्था 2. दूर तक देखने की क्रिया या भाव।

दूरदर्शन/चलचित्र पुं. (तत्.) दूरदर्शन अर्थात् टेलीविजन पर दिखाने के लिए बनाई गई फिल्म।

दूरदर्शन पत्रकारिता स्त्री. (तत्.) दृश्य-श्रव्य साधनों के अनुरूप दूरदर्शन तंत्र के लिए समाचार-संकलन, समाचार लेखन, समाचार-संपादन, समाचार वाचन, वार्ता, साक्षात्कार आदि को संयोजित करने की कला या तकनीक। television journalism

दूरदर्शिता स्त्री. (तत्.) दूर की बात का विचार पहले से ही कर लेने की शक्ति या गुण।

दूरदर्शी वि. (तत्.) 1. दूर तक देख सकने वाला 2. आने वाले काल या होने वाले परिणामों का विचार कर लेने वाला, दूरदेश, दूरदाज।

दूरदृष्टि वि. (तत्.) 1. दूर तक देख सकने वाला 2. आयु. ऐसा (रोगी) जो निकट की छोटी वस्तुओं को स्पष्ट न देख सके या जिसे छोटे अक्षर पढ़ने में कठिनाई हो।

दूरदृष्टिता स्त्री. (तत्.) 1. आयु. केवल दूरस्थ वस्तुओं को ही ठीक से देख पाने की स्थिति 2. दूर की सोचने की क्षमता तु. निकटदृष्टिता।

दूर नियंत्रण पुं. (तत्.) कार्य के स्थान पर उपस्थित न रहकर भी यंत्रों आदि की सहायता से कार्य पर रखा जाने वाला नियंत्रण या देख-रेख।

दूरबीन स्त्री. (फा.) वह यंत्र जिससे दूर की वस्तुएँ पास और बड़ी दिखाई देती हैं। telescope

दूरभाष केंद्र पुं. (तत्.) वह कार्यालय जहाँ से संबंधित क्षेत्र के समस्त दूरभाष यंत्रों का संचालन, ध्वनि संकेतों के ग्रहण-प्रेषण-प्रसारण आदि एवं पूरी व्यवस्था की समुचित देखरेख की जाती है। telephone exchange

दूरमापी वि. (तत्.) किसी ज्ञात स्थान के कोणीय आयतन के आधार पर विद्युत या रेडियो तरंगों

की सहायता से अज्ञात दूरी नापने का यंत्र जिसकी की सहायता से ग्रहों एवं तारों की दूरियाँ मापी जाती हैं। telemeter

दूरमारक वि. (तत्.) दूर तक मार करने वाला (अस्त्र)।

दूरमिति स्त्री. (तत्.) मौसम विज्ञान, अंतरिक्ष यात्रा आदि के संबंध के आँकड़े जुटाने तथा उनका अनुवीक्षण करते रहने के लिए उन्नत स्वचालित संचार-तंत्र की सहायता से दूरस्थ परिघटनाओं की जानकारी ग्राही यंत्र में प्राप्त करने और उसका प्रेषण करने की प्रविधि या प्रक्रिया। telemetry

दूरमुद्रक वि. (तत्.) वह यंत्र जिसके द्वारा एक स्थान पर टंकित या अभिलिखित सामग्री दूरस्थ किसी स्थान पर मुद्रित हो जाती है teleprinter

दूरमुद्रण पुं. (तत्.) दूरमुद्रक अथवा दूरमुद्रित्र (टेलीप्रिंटर) की सहायता से पाठ्य-सामग्री को दूरस्थ दूसरे दूरमुद्रित्र पर भेजना और वहाँ उसे मुद्रित रूप में ग्रहण करना। teleprinting

दूरलेख पुं. (तत्.) दूरलेखी या दूरलेखित्र से भेजी गई टेलीग्राफ द्वारा एक स्थान से प्रेषित सूचना जो विद्युत तरंगों के माध्यम से अन्यत्र छप जाती है।

दूरलेखी वि. (तत्.) दूर लेख के द्वारा होने या उससे संबंध रखने वाला, telegrapher पुं. दूरलेख प्रेषित करने वाला यंत्र। telegraph machine

दूरवर्ती वि. (तत्.) दूरी पर स्थित, दूरस्थ।

दूरवासी वि. (तत्.) जिस नगर आदि में गृह, संपत्ति आदि हो, उस नगर में न रहकर अन्य नगर में रहने वाला, अन्यत्रवासी।

दूरवासी स्वामित्व पुं. (तत्.) गृह, संपत्ति का वह मालिकाना हक जो उसके स्वामी के अन्यत्र रहने पर भी रहता है।

दूरवीक्षण पुं. (तत्.) दूरदर्शक यंत्र। television

दूरवेधी वि. (तत्.) दूर से ही लक्ष्य का वेध करने वाला (अस्त्र) जैसे- दूरवेधी मिसाइल।